

حکومت جموں و کشمیر۔ محکمہ اطلاعات

کرگل۔ 22 فروری 2010: لداخ خود مختار پہاڑی ترقیاتی کونسل کرگل کے چیف ایگزیکٹو کونسلر کا چو

احمد علی خان نے آج کرگل۔ بٹالک سڑک سے برف ہٹانے کے سلسلے میں جاری کاروائیوں کا جائزہ لیا۔

کرگل۔ بٹالک سڑک پچھلے دنوں کی برف بھاری کی وجہ سے ابھی تک آمدورفت کیلئے بند پڑی ہے۔ چیف

ایگزیکٹو کونسلر نے 13202 فٹ بلند ہمو تیک لا کے مقام پر گریف حکام سے ملاقات کر کے سڑک پر جاری پیش رفت کے متعلق جانکاری حاصل کی۔

اس موقع پر گریف کے آفیسراں نے چیف ایگزیکٹو کونسلر کو بتایا کہ ہمو تیک لا کے مقام پر خراب پڑی

ڈوزر کو ٹھیک کر کے آج سے برف ہٹانے کے کام پر لگا دی ہے۔ جب کہ ایک ڈوزر پہلے ہی برف ہٹانے کے کام پر

مامور تھا۔ اس طرح آج سے دو ڈوزر کام پر لگا دی گئی ہے۔ انہوں نے چیف ایگزیکٹو کونسلر کو کل دو بجے تک

سڑک سے مکمل طور پر برف ہٹا کر آمدورفت کیلئے کھول دینے کی یقین دہانی کرائی۔ انہوں نے مزید کہا کہ لالونگ

سے 5 کلومیٹر تک کی سڑک سے برف پہلے ہی مزدوروں کے ذریعے صاف کر دی گئی ہے۔ چیف ایگزیکٹو کونسلر

نے مختلف رابطہ سڑکوں سے برف ہٹا کر آمدورفت کے قابل بنانے کے سلسلے میں بیکن اور گریف حکام کی جانب سے اُ

ٹھائی جا رہے اقدامات کی سراہنا کرتے ہوئے انہیں ملک اور عوام کی خدمت کیلئے زیادہ لگن محنت اور جانفشانی کے

ساتھ کام کرنے کی ضرورت پر زور دیا۔ کاچوا احمد علی خان نے سڑک سے برف ہٹانے کے کام میں مامور ڈوزر

اوپریٹروں اور مزدوروں کی بھرپور حوصلہ افزائی کرتے ہوئے ان میں خوبانی کے پیکٹ تقسیم کئے اور انہیں نقد

انعام سے بھی نوازا۔ چیف ایگزیکٹو کونسلر کے ہمراہ ڈسٹرکٹ انفارمیشن آفیسر محمد حسین بھی موجود تھے۔ ہمو تیک لا کے

مقام پر سڑک پر اس وقت 2 سے 4 فٹ برف جمع ہے۔ جس سے فوری طور پر صاف کرنے کیلئے ہمو تیک لا سے

لالونگ کے درمیان ایک ڈوزر اور ہمو تیک لا سے برچے کے درمیان دوسرے ڈوزر کو برف ہٹانے کے کام پر معمور

کیا گیا ہے۔ اور کل تک سڑک سے برف ہٹانے کا کام مکمل ہونے کی پوری اُمید ہے۔